پینمبراکرم علی کی از دواجی زندگی: چنداعتر اضات کاعلمی محاسبه ڈاکٹر محمد افضل ریسر چاسکالر، شعبہ علوم اسلامی، جامعہ کرا چی، کرا چی

Abstract

The prophets sunnah is considered second main source of Islamic shariyah in which both sayings and deeds of prophets are included while practical life is only included in his seerah. God has declared the life of prophet Muhammad as role modle for all Muslims .Therefore all Muslims believe that His holy life is clean from all defects and faults. But over the years, the eternal enemies of islam, instead of following the foot steps of prophet Muhammad, started attacking the private family life through various false accusation in order to efforts to authentically and critically answer the objections of orientalists regarding prophets marital life.In this regard, objections of some famous Orientalists have also been discussed. Following are the views of some fair thinkers and writers of west in support of prophet. To discuss the topic in clear manner, a brief review of the practices of polygamy within the nations living in arabia long before Islam have been discussed,on the other hand the importance and philosophy of polygamy in view of Islam has also been included in study and an attempt to answer the objections of orientalists has also been tried to solve.

Key words: Polygamy, Orientalists, Marriage, Holy Prophet

خلاصه

شریعت اسلام میں سنت رسول علیقی کود وسراا ہم منبع قرار دیا جاتا ہے جس میں آپ علیقی کے قول اور عمل دونوں شامل ہیں جب کہ سیرت میں صرف آپ کی عملی نوند جب کہ سیرت میں صرف آپ کی عملی نوند جب کہ سیرت میں صرف آپ کی میں اسلام مسلمانوں کے لیے عملی نموند قرار دیا ہے، لہذا تمام مسلمان آپ کی حیات طبیبہ کوعیوب ونقائص سے پاک اور مبرا سیجھتے ہیں۔ یہی وجہ ہے کہ آپ علیقیہ کی پاکیزہ زندگی میں آپ علیقیہ کے دشمنوں کے علاوہ ان لوگوں کو بھی کوئی دھیہ نظر نہیں آیا جوایک گھرکی چار دیواری میں برسوں آپ کے زندگی میں آپ علیوں کے علاوہ ان لوگوں کو بھی کوئی دھیہ نظر نہیں آیا جوایک گھرکی چار دیواری میں برسوں آپ کے

ساتھ رہے۔ لیکن برسوں بعداسلام کے از لی دشمنوں نے پیغیرا کرم سیسے کے زندگی کو اپنے لیے شعل راہ بنانے کی بجائے مختلف بہانوں سے آپ کے دامن کو داغدار بنانے کے لیے آپ عیالیہ کی گھر بلواور نجی زندگی کے بعض پہلووں کومور دطعن وقر اردیا۔ مخصوصا حضور علیہ کے کا زدواجی زندگی پر ہے اساس الزامات اور اعتراضات کر کے عامة الناس کے اذبان کو شخرف کرنے کی ناکام کوشش کی گئی ہے۔ اس مقالے میں پیغیر علیہ کی از دواجی زندگی کے بارے میں مستشر قین کی طرف سے لگائے گئے الزامات کے متنداور شخیقی بات دینے کی سعی کی گئی ہے۔ اس ضمن میں پھھ مشہور مستشر قین کی طرف سے لگائے گئے الزامات کے متنداور شخیقی بات دینے کی سعی کی گئی ہے۔ اس ضمن میں پھھ مشہور مستشر قین کے اعتراضات کا حوالہ بھی دیا گیا ہے، جبکہ ذیل میں رسول اکرم علیہ کی کھانے کی از دواجی زندگی کو داغدار کر ہے کی کوشش کی تھی ۔ موضوع کو مزید واضح کے نقطہ نظر کی تر دیدکرتی ہیں جنہوں نے رسول اکرم علیہ کی از دواجی زندگی کو داغدار کر ہے کی کوشش کی تھی ۔ مرضوع کو مزید واضح انداز میں مورد بحث قرار دینے کے لیے اسلام سے پہلے کی قو موں میں رائج متعدد شادیوں کے رسم و دواج کا مجمی سرسری جائزہ لیا گیا ہے جب کہ اسلام کی نگاہ میں تعدد از دواج کی ضرورت اور فلسفہ کا مطالعہ کرتے ہوئے مستشر قین کے اعتراضات کو ملمی انداز میں حل

مقدمه

یغیبرا کرم علیہ آخری نبی ہونے کی حیثیت سے قیامت تک کے لوگوں کے لیے نمونہ عمل اور شعل راہ ہیں۔ اسلام سے پہلے بھی پاکیزہ کردار کے حامل ہونے کے ناطے آپ علیہ کوصادق اورا مین کے القاب سے یاد کیا جاتا تھا اسی لیے اعلان رسالت کے بعد بھی آپ علیہ کی انفرادی اورا جہائی زندگی کے حوالے سے آپ علیہ کے تخت ترین دشمن بھی بھی کوئی نقص نہیں فکال سکے۔ کین برسوں بعد اسلام کے روشن چراغ کو بجھانے کی ناکام کوشش کرتے ہوئے اسلام کے اس عظیم المرتبت رہنما کو مورد ہدف قرار دیا گیا ، اوراس کے مقصد کے حصول کے لیے اس کے حصول کے لیے انہوں نے جھوٹ ، دھو کہ اور بہتان تراشی کو ہتھیار بنا کرغیر مسلموں سمیت عام لوگوں کے اذبان کومتا ترکرنے کی سعی کی۔

جس کے لیےانہوں نے حضور علیقہ کی از دواجی زندگی خصوصاً تعدداز دواج پر بےاساس اور بغض وعناد پر بنی اعتراضات والزمات عائد کید۔ از دواجی مسلے پر حضور اکر معلیقہ کے خلاف جو زبان استعال کی گئی وہ تحریری اصولوں اور تہذیب سے عاری ہے۔

استشر اق اور مستشرقین

ید دونوں الفاظ کلمہ شرق سے مشتق ہوئے ہیں۔ شرق جے انگریزی میں (Orient)، اور (East) کہتے ہیں اس کامعنی کروز مین کامشرقی حصہ ہے۔ چنانچہ (Orient) کامعنی انگریزی لغت میں یوں بیان ہوا ہے:

"The eastern part of the world specially China and Japan."(1)

''لعنی زمین کامشر قی حصه بطور خاص چین اور جایان ۔''

(Orient al) یعنی مشرق زمین سے تعلق رکھنے والی چیز کو کہتے ہیں۔ لہذا استشر اق (Orientalism) سے مراد کرہ

ارض کے مشرقی خطے کے بارے میں مطالعہ اور تحقیق کرنے کاعلم ہے۔اور مستشرق (Orientalist) سے مرادوہ تحقیق ہے جواس سے متعلق مطالعہ اور تحقیق کرتا ہے چنانچے انگریزی لغت میں یول نقل ہوا ہے:

"A person who studies the Language, Art etc of oriental countries."(2)

''لیعنی مستشرق و شخص ہے جومشر قی ممالک کی زبان وفن وغیرہ کے بارے میں مطالعہ اور تحقیق کرتا ہے۔'' چناچہ استشر اق کی تعریف اس کے لغوی معنی کولموظ خاطر رکھتے ہوئے کچھ مفکرین اس طرح کرتے ہیں: ''استشر اق، مشرق کی ثقافت اور خاص طور پر زبان، تاریخ، رسم ورواج، ہنر، علوم، عقیدہ اور لوگوں کی بود و باش کے بارے میں مغربی لوگوں کی تحقیق اور مطالعہ کو کہتے ہیں۔'' (س)

لفظ استشر اق کا اگر چہ براہ راست اسلام اور اسلامی مما لک سے کوئی تعلق نہیں ہے بلکہ ہر مغربی شخص جومشرقی زمین کے بارے میں معلومات رکھتا ہو، مستشرق کہلاتا ہے، کیکن چونکہ غیر مسلم دانشوروں کے مطالعہ کامحور اسلام، مسلمان اور اسلامی مما لک قرار پائے ہیں اس کے علاوہ تبشیری اور استعاری استشر اق نے خاص طور پر اسلام اور مسلمانوں پر تحقیق کی ہے، اس بنا پر بعض مسلمان مفکرین نے استشر اق کواسلام سے جوڑتے ہوئے، اس کی تعریف بول کی ہے:

''مستشرق اس کوکہا جاتا ہے جواسلام اور مسلم مما لک کے بارے میں تحقیق کرے اور اس علم کواستشر اق کہا جاتا ہے۔''(۴)

مستشرقین نے سیرت اور تاریخ اسلام پر بے شار کتابیں کا میں اوران کی علمی کا وشوں کو عام طور پر سراہا گیا ہے لیکن اسلامی حلقوں میں بیا حساس برابر رہا ہے کہ مغرب نے سیرت اور اسلام کو پیش کرنے میں علمی دیانت، غیر جانبداری اور وسعت نظر سے کامنہیں لیا بلکہ غلط بیانی اور تعصب سے کام لیتے ہوئے جان بوجھ کر واقعات کو تو ڑمروڑ کر پیش کیا ہے اور تاریخ اسلام کوسنح کرنے کی منظم کوشش کی ہے۔

تعدداز دواج يراعتراضات

مستشرقین نے جو تحقیقات عالم اسلام کے تناظر میں پیش کی ہیں ان کو دیکھیں تو ان کی کوششوں کا اہم مقصد مسلمانوں کو
اپنے دین کے متعلق متشکک ومتر دو بنانا، اسلامی اقدار و تہذیب کو مغربی اقدار و تہذیب کے مقابلے میں کم تر ثابت کرنا ہے۔ کبھی وہ
اسلام کے خلاف ایسا مواد پیش کرنے کی کوشش کرتے ہیں جو اہل اسلام میں روایتی اسلامی عقائد و تصورات سے متعلق شکوک و
شبہات اور بیزاری ونفرت پیدا کرے، کبھی تجدد کی طرف بلاتے ہیں تو کبھی جدید تصورات ونظریات کو اپنانے کو مسلمانوں کی ترتی و
کامیانی کا راز قرار دیتے ہیں، اور کبھی اسلامی تہذیب و تاریخ کی تحقیر کرتے ہیں۔ (۵)

اس کے علاوہ انیسویں صدی کے بعد مغربی ممالک میں بڑے پیانے پر آزادی کے نام سے جس گمراہ کن سلسلے کا آغاز ہوا ہے۔ اس کے بعد سے تقریبا ہرا ہم معاملے میں خواص کے ہاتھوں عوام کا استیصال ہوتا رہا ہے جن لوگوں کی نگاہ میں عورتوں کے لیے

یے حدو حصر آزاد لازمی ہے وہاں بعض اوقات خود ان حضرات کی عورتیں اس حد کو بار کرنے سے کتر اتی ہیں۔اسی طرح مذہبی معاملات میں جن ممالک میں انسان بولنے اور لکھنے میں آزاد ہے اور کسی بھی اہم مذہبی شخصیت اور کتاب کو تقید کا نشانہ بنا سکتا ہے وہاں جب ان کے اپنے کسی اہم معاملے کوکوئی اسی پہانے برتو لنے کی کوشش کرے تو جیل کی سلافییں دکھائی جاتی ہیں جس کی زندہ مثال ہمارےسامنے وہ افراد ہیں جنہوں نے ہولوکاسٹ (جرمنی میں بیودیوں کینسلکثی) کاازسرنو حائز ہ لینے کی بات کی مااس سر تحقیق کرنے کی کوشش کی ۔جبکہ انہی ممالک میں پیغیبراسلام علی کے تو بین آمیز خاکے شائع کیے گئے تو خودفریبی ہے کام لیتے ہوئے اظہارآ زادی رائے کے نام پراخییں جائز قرار دیا گیا۔ یہی مسکہ طول تاریخ میں بعض مستشرقین کے ساتھ بھی رہاہےان کی تحقیق ان کےاسی ذہنی خاکے کےمطابق رہی ہے جووہ پنجیبراسلام علیہ کے بارے میں پہلے ہی بناچکے تھےانہوں نے صرف کچھ ضعیف روایات اورفرسودہ اور کم اہمیت کی حامل کتابوں کاسہارا لے کےاپنے اس ڈبنی خاکے کو کتا بی شکل دینے کی کوشش کی ہے ور نہ یہ بات مسلم ہے کہا گرکوئی تحقیق کے رائج اصولوں کی پاسداری کرتے ہوئے پیغیراسلام علیہ پر تحقیق کرے تو انہیں آپ علیہ کی سبرت کے سی گوشے میں بھی کوئی کمی دیکھنے کونہیں ملے گی۔ یہی کام بعض انصاف پیندمغر کی مصنفین نے کیا ہے انہوں نے قلم اور تحقیق کی حرمت کا خیال رکھتے ہوان افراد کو علمی انداز میں جواب بھی دیا ہے جنہوں نے پیٹمبراسلام علیقیہ کواپنی خبث باطنی کا اظہار کر ے علمی دہشت گردی کا نشانہ بنانے کی ناکام کوششیں کی تھیں۔اس قتم کے افراد ہمیں کافی نظرآتے ہیں مگران سب کے نظریات نقل کرنے سے مقالے کی ضخامت میں اضافیہ وگا اوراس کی طوالت سے احتر از کو مدنظر رکھتے ہوئے ایک دوایسے حضرات کے نظریات کا حوالہ دیا جاسکتا ہے جنہوں نے پیغمبرا کرم کی از دواجی زندگی کومور دطعن قرار دیا ہے۔ان افراد میں سے ایک گوستالو بون ہے بیہ صاحب اگر جداسلامی تہذیب وتدن اور پنیمبرا کرم علیہ کی حیات مبارک پراچھی کتابیں کھ چکے ہیں اس کے باوجودان کتابوں کے ضمن میں کچھالیے نظریات بھی موجود ہیں جوصراحناً پیغیبرا کرم علیہ کی عصمت وطہارت کے منافی ہیں۔انہوں نے اپنی ایک مشہور كتاب ميں تحرير كياہے كه:

''عورتوں ہے عشق واحد کمز وری تھی جو کہ اس (پیغیم علیقہ) کے اوپر طاری تھی۔''(۲)

اس کے علاوہ کئی اور اعتراضات آپ علیقیہ کی از دواجی زندگی کے حوالے سے کیے گئے ہیں اور کہا جاتا ہے کہ متعدد بار شادیوں کی اجازت صرف حرص اور شہوت پرتی کے علاوہ اس کا کوئی مقصد نہیں ہوسکتا ہے۔ پیغیبر علیقیہ نے اسی وجہ سے اپنی امت کے لیے متعدد شادیوں کی اجازت دی تا کہ وہ اس کے ذریعے جنسی تسکین حاصل کرسکیں۔

یہ مسئلہ دشمن کے لیے پیغیبرا کرم عظیمی پراعتراضات کا بہانہ بناہوا تھا اور یوں بیپغیبرا کرم علیمی کوشہوانی اورعورتوں کا دلدادہ ثابت کرنے کی ندموم کوشش کرتے رہے ہیں اور آج بھی دشمن اسی مسئلہ کا سہارالیتا ہے۔(ے)

یغیبرا کرم علیقی کی تعدداز دواج کے متعلق پورپ میں گزشتہ صدیوں سے بہت کیجو ککھااور کہا گیا ہے اور خاص طور پر قرون وسطی کے دوران اس مسئلہ میں بہت مبالغہ آرائی اور جھوٹ کا سہارا لیتے ہوئے پیغیبرا کرم علیقی اور اسلامی قوانین کوتہتوں کا نشانہ بنایا گیا۔ یہاں تک کہ تہتوں کا محور ہی ایک سے زیادہ شادیوں کا مسئلہ قرار دیا گیا اور از دواجی مسئلہ کی غلظ تفسیر اور اس کو نامنا سب شکل میں پیش کیا گیا۔ دین اسلام کو مادہ پرست، آرام طلب اور عورت پند قرار دیا جاتا رہا ہے۔ ان کا مقصد یہ تھا کہ اسلام میں شادیوں کے مسئلہ میں کوئی محدودیت نہیں ہے۔ اور اس کے ثبوت کے لیے آیات قرآنی کا غلط استعال کیا گیا اور یوں حدسے تجاوز کرتے ہوئے غلط حوالوں کے ذریعہ پنجبرا کرم اللہ کے برتہ توں کے انبار لگائے گئے۔ (۸)

قرون وسطیٰ کے مستشرقین کے اعتراضات کے مآخذ بے بنیاد اور مصحکہ خیز حوالے تھا نہی کو شجیدہ اہلِ قلم بھی بلاتکلف نقل کردیتے تھے۔ اسلام کو بدنام کرنا، اسے باطل مذہب بجھنا اور اس کی برائیاں کرنا عیسائیت کی خدمت نصور کیا جا تا تھا، اور اس کے کردیتے تھے۔ اسلام کو بدنام کرنا، اسے باطل مذہب بجھنا اور اس کی برائیاں کرنا عیسائیت کی خدمت نصور کیا جا تا تھا، اور اس کے لیے غلط بیانی جا تر تقی جا تی تھی۔ اس بات کا اعتراف خود انسائیکلوپیڈیا برٹانیکا کا مقالہ نگار لفظ ''محد'' کے تحت کرتا ہے۔ وہ لکھتا ہے۔ ''Few great men have been so maligned as Muhammad Christian scholars of medieval Europe painted him as an impostor, a lecher, and a man of blood . A corruption of his name '', Mahmound'' even came to signify the devil."(9)

''بہت کم بڑے لوگوں کو اتنا زیادہ بدنام کیا گیا ہے جتنا کہ محمقاتیہ کو بدنام کیا گیا ہے۔قرونِ وسطیٰ کے بورپ کم پورپ کے مسیحی علماء نے ان کوفر بی،عیاش اورخونی انسان کے روپ میں پیش کیا حتیٰ کہ آپ کے نام کا ایک بگڑا ہوا تلفظ مہاونڈ شیطان کے ہم معنی بنادیا گیا ہے۔''

جب دنیا میں حالات بدل گئے اور لوگوں میں پہلے کی نسبت جبتی اور تفص کی حس بیدار ہوگئی تو مغربی تنگ نظر افراد نے اپنا چہرابدل لیااورعلمی انداز میں پیغیبرا کرم علیقیہ کی حیات مبار کہ پراعتراضات کرنے لگے جونہایت کم زور اور فرضی تھے۔ ہر بری بات کو آپ علیقیہ کے سیالیت کے سیالیت کی اور نبی علیقیہ کو اس کا آپ علیقیہ کے سیالیت کیا اور نبی علیقیہ کو اس کا علم بردار قرار دیا گیا۔

قرون وسطیٰ کے بعد بھی عموما بورپ میں ضعیف روایات کا سہارا لیتے ہوئے یہی رویہ اختیار کیا گیا۔ پیغیبرا کرم علیقیہ کے بارے میں بورپ میں غیر معمولی تبدیلی پہلی باراس وقت آئی جب مشہور فلاسفر Carlyle Thomas ''(تھومس کارلاکل) کی کتاب The Hero as Prophet منظر عام برآگئی اس میں اظہار کرتے ہوئے کہا:

''اس آدمی (پینیبرعیلیه که کوشهوت پرست انسان کے طور پر پیچان کرہم نے بہت بڑی غلطی کی۔انہوں نے اس آدمی (پینیبرعیل کے دریعہ سے گذشتہ کی صدیوں سے جاری منفی نظرید کو تبدیل کر دیا اور اسلام پرلگائی جانے والی من گھڑت تہتوں پر سے پر دواٹھا کراس کی حقیقت کو آشکار کر دیا۔''(۱۰)

(کارلاکل) کے بندرہ سال کے بعد انگلینڈ کے محقق John Dewey جات ڈیوی) نے گذشتہ کی برسوں سے لگائی اللہ میں بنجہ براکرم علیقیہ کا دفاع کیا اور پور پی مصنفین کی ذہنیت میں شبت تبدیلی ببیدا کرنے میں بہت بڑا کر دار اداکیا۔ جولوگ کہتے تھے کہ بنجم براکرم علیقیہ نے متعدد شادیوں کو جائز قرار دے کرشہوت پرتی کورواج دیاان کے جواب میں صراحت سے کہا کہ ایک سے زیادہ شادیاں حضرت ابراہیم کے بعدمشرق میں عام طور پر رائج تھیں اور کتاب مقدس کے کی صحیفوں میں اس کا ذکر ہوا ہے۔ اور یہاس دفت کوئی گناہ کا کا منہیں سمجھا جاتا تھا۔ یمل یونا نیوں میں بھی رائج تھا نیز روم میں یہ رواج عام تھا حالانکہ وہ

بہت بااخلاق تھے، یہ ممنوع نہیں تھا۔لہذا پیغیبرا کرم علیقی نے ایسے ممل کو جائز قرار دیا ہے جو کہ نہ صرف محترم سمجھا جاتا تھا بلکہ گذشتہ زمانے میں رحمت وبرکت کا سبب سمجھا جاتا تھا۔ (۱۱)

جان ڈیوی اس مکتے کی طرف اشارہ کرتے ہوئے لکھتے ہیں: مجم الطبیقیہ نے ۲۵ سے ۵۰ سال کے دوران صرف ایک ہوی کے ساتھ شادی پراکتفا کیا حالانکہ ان کا کوئی بیٹا بھی نہیں تھا اور جب تک حضرت خدیجہ (رضی اللہ تعالی عنہا) زندہ تھیں دوسری کوئی شادی نہیں کی ۔وہ مزید کلھتے ہیں:

''ان کے دور میں متعدد شادیوں کا معاملہ عام طور پر جزیرہ عرب میں نامحدود شکل میں رواج یا فتہ تھا یہ بات رد کرنے کے لائق ہے کہ انہوں نے شہوت پرستی کومحدود کرکے اور بیویوں کی تعداد کو معمول سے کم کرکے جنسی میلان اور شہوت پرستی کو بڑھا دیا۔''(۱۲)

(جان ڈیون پورٹ) نے فیزیا لوجی کی رو سے تعدد از دواج کے حق میں دلائل پیش کرنے میں مشہور فرانسیسی دانشور (منستیکو) کی رائے پراعتا دکیا ہے کہ جس کے مطابق گرم آب وہوا والے علاقوں میں عورتیں آٹھ سال میں شادی کے قابل ہوجاتی ہیں اوران جیسے ممالک میں بچینا اور شادی ایک ساتھ نز دیک ہوجاتی ہیں۔ (۱۳)

بیسوی صدی کے مغربی دانشوروں کے نظریات

پیغیبرا کرم علیقی کی متعدد شادیوں کے بارے میں جہاں کچھ مغربی لکھاریوں نے تہذیب اورقلم کی تقدیس کو پامال کرتے ہوئے شان رسالت مین گستاخیاں کی ہیں دوسری طرف کچھا سے انصاف پیند مختقین بھی مل جاتے ہیں جنہوں نے شدت کے ساتھ ان افراد کی آراء کور دکیا ہے۔ اس سلسلے میں ایک معروف مغربی مصنف ککھتے ہیں کہ:

''یالبتہ قابلِ غور ہے کہ ان کی تمام ہیویوں میں ہے، صرف (حضرت) عائشہ (رضی اللہ تعالی عنہا) ہی کنواری تھیں جب آپ سے نکاح ہوا۔ (حضرت) زینب بنت جحش (رضی اللہ تعالی عنہا) اور باقی تمام ہیویاں طلاق یافتہ یا بیوا کمیں تھیں، کچھان میں سے، یوں لگتا ہے جیسے، خاص دکش بھی نہ تھیں۔ اس کے علاوہ جب خدیجہ سے رسول علیقیہ کی شادی ہوئی تو آپ کی علیقیہ کی عمر ۲۵ سال تھی جبکہ وہ نہ صرف بیوہ تھیں بلکہ عمر میں بھی آپ علیقیہ سے خاصی بڑی تھیں۔ وہ ان کے ساتھ ۲۵ سال ، ان کی وفات تک مکمل طور پر وفادار رہے۔'' (۱۲)

وه آگے مزید لکھتے ہیں:

'' مدینه میں مجمد علیقی کے پاس اوقاتِ فراغت کم سے کم ہوا کرتے تھے اور اکثر اوقات وہ ذبخی وجسمانی طور پر تھے ہوتے تھے، بالخصوص جب وہ بچاس اور بعد میں ساٹھویں سال میں تھے۔ یہ وہ حالات نہیں ہوتے کہ جن میں مردجنسی تسکین میں ولچسی رکھتا ہو۔ یہ فرض کرنا کہ باسٹھ سال کی عمر میں جب انہوں نے وفات پائی توان کی گیارہ بیویاں تھیں اور اس لیے وہ نفس کی بیروی کرنے والے تھے، چنانچ کسی بھی طور حتی نتیجہ یہ طے نہیں پائے گا، جیسا کہ بہت سے لوگ فرض کرتے ہیں۔اییا بالحضوص اس امرکو مدِ نظر رکھتے ہوئے کہ پچاس سال کی عمر تک آپ ﷺ کے پاس ایک ہی بیوی تھی۔''(۱۵)

یہ سب اموراس مفروضے کی تر دید کرتے ہیں کہ آخری پیغیر اسلام علیقی نے شادیاں جسمانی خواہشات کی تسکین کے لیے کیس لیے کیس ۔John Davenport ایک بے صد جائز سوال یو چھتے ہیں:

''اورتب یہ پوچھاجائے، کیا یہ ہوسکتا ہے کہ ایک انتہائی نفس پرست مرد، ایک ایسے ملک میں جہاں کثیر شادیاں کرناایک معمولی عمل تھا، پچیس سال تک ایک ہی بیوی کے ساتھ رہے، اور وہ بھی الی بیوی جواس سے بندرہ سال بڑی تھی۔''(۱۲)

اس کے علاوہ ایک اور مغربی مصنف Stanley Lane Poole بھی لکھتے ہیں:

''یرکہنا غلط ہوگا کہ (حضرت) مجمع علیق عیاش تھے۔ان کی روز مرہ کی انتہائی سادہ زندگی ، آخر تک ان کا ایک سخت چٹائی پرسونا،ان کی سادہ غذا، اپنا مشقت بھرا کا م بھی جان بوجھ کرخود سے کرنا، پیرسب ان کے زاہدانہ ہونے کی طرف اشارہ کرتا ہے نہ کہ عیاش طبیعت کی طرف ''(۱۷)

ندکورہ بالاشخصیات کی تحریروں سے یہ بات سامنے آتی ہے کہ اگر تعصب اور دشمنی کوسامنے رکھے بغیر انصاف کے ساتھ دیکھا جائے تو پیغیبرا کرم علیقے کی شخصیت تمام عیوب سے پاک ومبراہے ہر دور کے نصاف پیند کو جب بھی آپ کی سیرت کے مطالعے کا موقع ملاصفات حسنہ کے علاوہ اسے کچھ نہیں ملا۔

مغربی مفکروں کی نظر میں آپ علیقی کی شادیوں میں پوشیدہ حکمتیں

پیغیبرا کرم علیقی کی متعدد شادیوں کی سیاسی اور ساجی حکمتوں پر مسلمانوں کی رائے بیان کرنے سے پہلے ان غیر مسلم دانشوروں کے نظریات بیان کرنا مناسب ہوگا جنہوں نے بغیر کسی دشمنی اور تعصب کے اس مسئلے کومن وعن بیان کیا ہے حقیقت میں دیکھا جائے تو آپ علیقی کی تمام شادیوں کے پیچھا کی بڑی حکمت تھی۔ آپ علیقی نے عملاً اسلام میں شادی کے تمام جائز پہلوؤں کو واضح کر کے دکھایا اور اس میں ابتدائی مسلم کمیون کے لیے غیر معمولی سیاسی فوائد بھی تھے۔ اس حوالے سے اسلام کا ایک مشہور مخالف لکھتا ہے:

'' حضرت خدیجرضی للدتعالی عنہائے لیے حضرت مجمہ عقیقی کی صدافت ووفا داری کی وجہ مال و دولت قرار دی گئی ہے۔ معترضین کہتے ہیں کہ حضرت مجمہ عقیقی ایک غریب شخص تھے جب کہ حضرت خدیجہ رضی اللہ تعالی عنہا دولت منداوراثر ورسوخ والی خاتون تھیں خاوند کی جانب سے کہیں اور کسی بھی طرح کی دل لگی طلاق کا سبب بنتی اور ساتھ ہی ساتھ جائیداداور مقام کو بھی نقصان پہنچتا۔ اس بات کی نشاند ہی کی ضرورت نہیں ہے کہ غربت کا خوف ایک حقیقی نفس پرست آ دمی کو بچیس سال تک نہیں روک سکتا بالخصوص جب سی بھی اعتبار سے لازم بھی نہیں کہ خدیجہ رضی اللہ تعالی عنہا جوان سے صدق دل سے محبت کرتی تھیں کبھی اس

وجہ سے طلاق کا سوچتی بھی ہوں۔ اور ابھی اس وضاحت میں حضرت مجمد علیہ کا محبت میں اپنی بوڑھی بیوی خد یجہرضی اللہ تعالی عنہا کو (ان کی وفات کے بعد) یاد کرنا شامل نہیں ہے۔ اگر محض ان کی دولت ہی نے بحیر سے سال تک ان کو رو کے رکھا ہوتا، تو کوئی بھی بیامید کرسکتا ہے کہ ان کی موت کے بعدوہ بیادہ اتار سے بھی سے بیں سب دہراتے۔ مگر محمد علیہ تے نادیا کچھ بھی نہیں کیا۔'(۱۸)

پھر دولت، حسین لڑی سے شادی، سرداری کی پیش کش تو قریش کی دفعہ ان کو کر چکے تھے کہ شاید مجمد علیہ ہے۔ پہلے براہ راست پھر جناب ابوطالب کے سامنے بیش کش کی گئی جس کا تذکرہ تاریخ کی کتابوں میں موجود ہے، آپ علیہ براہ راست پھر جناب ابوطالب کے سامنے بیش کش کی گئی جس کا تذکرہ تاریخ کی کتابوں میں موجود ہے، آپ علیہ بھر نے جواب میں فرمایا تھا کہ اگر بیلوگ میرے ایک ہاتھ پر چاند دوسرے ہاتھ پرسورج بھی رکھ دیں تو بھی میں بید وعوت کا کام نہیں چھوڑ سکتا۔ آپ کی حضرت ابوسفیان گی بیٹی سے شادی بھی اس حکمت عملی کا حصہ تھی کہ جس میں آپ اپنے اہداف کو آگ بڑھانے کے لیے ابوسفیان کے اثر درسوخ سے استفادہ کرنا چاہتے تھے۔ اس حوالے سے ایک مغربی اسکالرکا کہنا ہے: رسول علیہ بڑھانے کے لیے ابوسفیان ، حضرت ام جبیبہ رضی اللہ تعالی عنہا کے باپ کو اپنے مقصد کے حصول کے لیے سود مند بنانا چاہتے تھے۔ (۱۹) اس کے علاوہ حضرت میمونہ بنت الحارث رضی اللہ تعالی عنہا سے شادی کے بارے میں لکھا گیا ہے کہ اس شادی کی برکت سے وہ مسلمان ہو گئیں۔ جبیبا کہ Washington Irving سے دومسلمان ہو گئیں۔ جبیبا کہ Sulpha کو سامن کے میں نہ جبیبا کہ اس کی میں تازی کے بارے کی تھے ہیں:

''یشادی بلاشبه ایک عمت عملی هی که حضرت میمونه رضی الله تعالی عنبها ۵ ساله بیوه خاتون تحیس ، مگراس تعلق نے انہیں بعنی حمد الله وروطا تو راثر ورسوخ والے نئے نئے ایمان لانے والے ساتھی عطا کیے۔ان میس سے ایک بیوه کا بھیجا حضرت خالد ابن ولیڈ، ایک نڈر جنگجو اور دوسرا خالد کا دوست حضرت عمرو بن العاص ہے'' ۲۰)

اس کے علاوہ پھے حضرات نے انصاف سے کام لیتے ہوئے کھا ہے کہ ایک سے زیادہ شاد یوں کا مسکہ ایسا انو کھانہیں تھا کہ جس کو حضرت مجمع علیقی نے ایجاد کیا ہو بلکہ عربوں، ایرانیوں اور یہود یوں میں اسلام سے پہلے یہ مسکہ قدیم زمانے سے رائج تھا۔ بلکہ اگر پنج براکرم علیقی تو رات وانجیل کے حکم کے مطابق عمل کرتے تو اس سے گئی زیادہ عورتوں سے شادی کر سکتے تھے۔ اسلام نے اس کے برعکس ایک ہی وقت میں گئی شاد یوں کی تعداد کو کم کردیا اور بیویوں کی تعداد کوچارتک گھٹادیا جبکہ اس سے قبل بیویوں کی تعداد کے بارے میں کوئی حد معین نہیں تھی نیز ان چارشادیوں کے سلسلہ میں بھی اسلام نے الیی شرائط لگادی میں کہ ہرانسان چارعورتوں سے نیادہ ایک وقت میں شادی نہیں کر سکتا ہے۔ (۲۱) یہاں یہ عکتہ ذکر کرنا ضروری ہے کہ یہودی روایات کے مطابق حضرت سلیمائ کی دائمی بیویوں کی تعداد میں موجود بیویوں کے مقابلے میں بہت زیادہ گئی ہیں۔ قر آنی آیات بھی عورتوں کی تعداد کوئی تعداد میں موجود بیویوں کے مقابلے میں بہت زیادہ گئی ہیں۔ قر آنی آیات بھی عورتوں کی تعداد کوئی تعداد میں موجود بیویوں کے مقابلے میں بہت زیادہ گئی ہیں۔ قر آنی آیات بھی عورتوں کی تعداد کوئی تعداد میں موجود بیویوں کے مقابلے میں بہت زیادہ گئی ہیں۔ قر آئی آیات بھی عورتوں کی تعداد کوئی تعداد میں موجود بیویوں کے مقابلے میں بہت زیادہ گئی ہیں۔ قر آئی آیات بھی عورتوں کی تعداد کوئی تعداد میں موجود بیویوں کے مقابلے میں بہت زیادہ گئی ہیں۔ قر آئی آیات بھی عورتوں کی تعداد کوئی تو کوئی تعداد کوئیں کی تعداد کوئی تعداد کوئیں کوئی تعداد کوئی تعداد کوئی تعداد کوئی تعداد کوئی تعداد کوئیں کوئی تعداد کوئیں کوئی تعداد کوئی تعداد کوئی تعداد کوئی تعداد کوئی تعداد کوئیں کوئی تعداد کوئی تعداد کوئی تعداد کوئی تعداد کوئی ت

وَإِنْ خِفْتُمُ أَلَّا تُقُسِطُوا فِي الْيَتَامٰي فَانُكِحُوا مَا طَابَ لَكُمُ مِّنَ النِّسَآءِ مَثْنَىٰ وَثُلَاتَ وَرُبَاعَ فَانُ خِفْتُمُ الَّا تَعُدِلُوا فَوَاحِدةً أَوْ مَا مَلَكتُ اَيمَانُكُمُ ذالكَ اَدْنِي أَلَّا تَعُولُوا (٢٣)

''اورا گرتم ینیم لڑکیوں سے بےانصافی کرنے سے ڈرتے ہوتو جوعور تیں تمہیں پندآئیں ان میں سے دو دوتین تین چارچار سے نکاح کرلو، اگر تمہیں خطرہ ہو کہ انصاف نہ کرسکو گے تو پھرا یک ہی سے نکاح کرویا جو لونڈی تمہارے ملک میں ہووہی سمی ، پیطریقہ بےانصافی سے بچنے کے لیے زیادہ قریب ہے۔''

یہ آیت صاف بتارہی ہے کہ پتیم بچیوں سے ناانصافی کی بجائے بہتر ہے کہ ان کے علاوہ دیگرعورتوں سے شادی کرلو اور ساتھ ہی اس کی حد بندی کر دی یعنی زیادہ سے زیادہ چارتک ۔انصاف کی شرط جہاں پتیم لڑکیوں کے بارے میں ہے، وہاں یہی شرط دیگرعورتوں کے بارے میں بھی ہے کہ زیادہ نکاح کی اجازت انصاف سے مشروط ہے۔جبیبا کے فرمان خداہے:

> وَلَن تَستَطعوا أَن تَعدِلوا بَينَ النِّساءِ وَلَو حَرَصتُم فَلا تَميلوا كُلَّ المَيلِ فَتَذَرُوهَا كالمُعَلَّقة وَإِن تُصلِحوا وَتَتَّقوا فَإِنَّ اللَّهَ كان غَفوراً رَحيمًا (٢٣)

> ''اورتم خوا کتنا ہی چا ہوعورتوں میں ہرگز برابری نہیں کرسکو گے تو ایسا بھی نہ کرنا کہ ایک ہی کی طرف ڈھل جاؤ اور دوسری کو (الیمی حالت میں) چھوڑ دو کہ گویا ادھر ہوا میں لٹک رہی ہے اورا گرآپس میں موافقت کرلواور پر ہیزگاری کروتو خدا بخشے والامہر بان ہے۔''

ان دوآ یوں کوآپس میں ملانے سے یہ بات سامنے آتی ہے کہ قر آن مجید نے متعدد شادیوں کی اجازت دی ہے کین ایک عورت سے شادی کو ترجیح حاصل ہے۔ تعصب کے بغیر دیکھا جائے تو پغیبرا کرم عظیمی وہ شخصیت ہیں جس نے ایک قوم کے درمیان شادیوں کی مروجہ تعداد کو چارشادیوں تک محدود کردیا، جوشادی کے مسئلے میں تجدید کی قائل نہیں تھی اور اس سے پہلے کے مردجتنی عورتوں سے جانتے شادی کر لیتے تھے۔ (۲۵) جہاں تک خواتین سے محبت کی بات ہے تو پغیبرا کرم علیہ اپنی ہویوں سے میسال محبت رکھتے تھے کہ ہرا میک کے ساتھ منصفا نہ سلوک محبت رکھتے تھے اور ایسا عدل کے باعث تھا۔ اسی لیے آخضرت علیہ ہم طریقے سے چاہتے تھے کہ ہرا میک کے ساتھ منصفا نہ سلوک کریں۔ یہی دوجتی کہ سب سے پہلے جس چیز کو عورتوں سے متعلق حرام قرار دیا وہ بیٹیوں کو زندہ ڈن کرنے کا مسئلہ تھا جبکہ اس فتیج فعل کو انتہائی ہے در دی کے ساتھ انتہا تھا۔ (۲۲)

اسلامي نقطه نگاه سے ایک جائز ہ

شادی ایک مقدس رشتہ ہے جسے خدائے قدوس نے مؤمن کے لیے عفت وعصمت کا سبب قرار دیا ہے۔ اس بنا پر اسلام میں اسے ایک اہم حیثیت حاصل ہے اور اس کی تمام جزئیات پرشریعت میں روشنی ڈالی گئی ہے۔ شادی کے مثبت انفر دی اور معاشرتی اثر ات کی وجہ سے اسلام نے نو جوانوں کو زکاح پر اُبھارا ہے، اور ایک مرد کوچار تک بیک وقت بیویاں رکھنے کی اجازت بھی دی ہے، اور ساتھ ہی پیلازم قرار دیا ہے کہ وہ چاروں کے در میان عدل وانصاف برتے۔ اگر خاوند انصاف نہیں کر سکتا تو اسے فقط ایک نکاح تک محد ودر ہنا چاہیے۔

خواتنين كي تعليم وتربيت

پیغیبرا کرم علیقی نے متعدد عورتوں سے شادیاں اس لیے بھی کی کہ ان کوتعلیم دی جائے۔ اور ان کے ذریعے عورتوں کے مخصوص مسائل دیگرخوا تین کوتعلیم کیے جا کیں۔ بعض اوقات خوا تین ایسے سوالات پیغیبرا کرم علیقی سے پوچھتی تھیں کہ جن کا صراحناً جواب دینا پیغیبرا کرم علیقی کے لیے شرم وحیا کی وجہ سے ممکن نہ ہوتا تھا، چنا نچوا کی دفعہ کسی خاتون نے پیغیبرا کرم علیقی سے سوال کیا تو مسلے کی وجہ سے جواب دینے میں پیغیبرا کرم علیقی کو حیا آئی، تو حضرت عائش نے اس عورت کواس مسلے کے بارے میں تفصیل سے بتایا۔

پس ایسے مراحل میں پیغیبرا کرم علیقے کی از واج مطہرات بہترین معلّمہ تھیں۔ جوخوا تین کوان سے مربوط مسائل میں احکام سے تفصیل سے آگاہ کرتی تھیں یوں خواتین از واج نبی سے تفقہ فی الدین حاصل کرتی تھیں۔

غلط رسوم كاخاتمه

پغیبرا کرم علی کہ کو کہ عن عورتوں کے ساتھ شادی میں کسی شرع کم کی تشریح اور کسی غلط رہم کے خاتمے کی حکمت بھی ہوئی تھی کے ونکہ بچھ مسائل میں لوگ جاہلیت کی غلط رسومات کی بیروی کرتے تھے جنہیں عملی طور پرختم کرنے کی ضرورت تھی نہونے کے طور پر قرآن میں مذکوراس تضیئے کو ذکر کیا جاتا ہے، حضرت خدیج گا ایک غلام تھا جس کا نام زیڈ تھا آخیس آپ نے پغیبرا کرم علی کہ کو ہدیہ کر دیا تھا آخیس کو از کر دیا اور اس نے اسلام قبول کرلیا، یوں پغیبرا کرم علی نے بھی شفقت کی بنا پران کو اپنامنہ بولا دیا تھا آخیس کے خور سے مسلاق ہوگئی، زینب چونکہ معروف خاندان سے تھیں تو ایک آزاد شدہ فرد کے ہاتھوں طلاق ان کے لیے دہنی اذیب اور پیشانی کی وجہ سے طلاق ہوگئی، زینب چونکہ معروف خاندان سے تھیں تو ایک آزاد شدہ فرد کے ہاتھوں طلاق ان کے لیے دہنی اذیب اور پریشانی کا سبب بنی ۔ جاہلیت کی رسم کے مطابق منہ ہولے بیٹے کو حقیق بیٹے کی حقیت حاصل تھی اور تمام احکام میں دونوں کو ایک مطابق منہ ہولے بیٹے مراکزم علی کہ دیشت حاصل تھی اور تمام احکام میں دونوں کو ایک مطابق منہ ہولے بیٹے مراکزم علی کے کہ سے ان سے شادی کر کی ۔ حساسہ جھا جاتا تھا اس لیے لوگوں کو اعتراض ہوسکتا تھا اور اس سے پغیبرا کرم علی تھی کے دیشت کے تھم سے ان سے شادی کر کی ۔ مطابق منہ ہولے بیٹے کی بیوی سے آدمی نکاح نہیں کرسکتا تھا۔ پغیبرا کرم علی تھی نے اللہ تعالی کے تھم سے ان سے شادی کر کی ۔ مطابق منہ ہولے بیٹے کی بیوی سے آدمی نکاح نہیں کرسکتا تھا۔ پغیبرا کرم علی نے اللہ تعالی کے تھم سے ان سے شادی کر کی ۔ مطابق منہ ہولے بیٹے کی بیوی سے آدمی نکاح نہیں کرسکتا تھا۔ پغیبرا کرم علی تھی نے اللہ تعالی کے تھم سے ان سے شادی کر کو کہ تو تھی تھی ہوگئی کے دور ہوا ہے:

''(اے پیغیم علی اللہ اللہ اور اس وقت کو یاد کر و جب تم اس شخص ہے جس پر خدانے بھی نعمت نازل کی اور تم نے بھی احسان کیا ہے کہ ہر ہے تھے کہ اپنی زوجہ کوروک کرر کھوا ور اللہ سے ڈروا ور تم اپنے دل میں اس بات کو چھپائے ہوئے تھے جسے خدا ظاہر کرنے والا تھا اور تمہیں لوگوں کے طعنوں کا خوف تھا حالا نکہ خدا زیادہ حق دار ہے کہ اس سے ڈرا جائے اس کے بعد جب زید نے اپنی حاجت پوری کرلی تو ہم نے اس عورت کا عقد تم سے کردیا تا کہ مومنین کے لیے منہ بولے بیٹوں کی بیوبوں سے عقد کرنے میں کوئی حرج ندر ہے جب وہ لوگ اپنی ضرورت پوری کر چکیں اور اللہ کا حکم بہر حال نافذ ہوکر رہتا ہے۔''(۲۲) بیشادی خداکی رضا کے لیے تھی جس پر حضرت زیب ٹے ہمیشہ دوسری از واج نبی پر فخر کرتی تھی اور کہتی تھی کہ تمہاری شادی بیشادی خداکی رضا کے لیے تھی جس پر حضرت زیب ٹے ہمیشہ دوسری از واج نبی پر فخر کرتی تھی اور کہتی تھی کہ تمہاری شادی

تمہارے برادر یوں نے اورمیری شادی آسان سے خداوند عالم نے کرائی ہے۔ (۲۸)

سياسى اورمعاشرتى امدف

یغیرا کرم عظیمی نے بعض شادیاں معاشرتی اور سیاسی اہدان کو لوظ خاطر رکھ کرکی تھیں جیسا کہ تاریخ اسلام سے بخو بی معلوم ہوتا ہے کہ اسلام کے اعلان کے بعد قریش نے سخت مخالفت کی جس کی وجہ سے آپ علیمی کی وجہ سے آپ علیمی کی اسلام کے اعلان کے بعد قریش نے سخت مخالفت کی جس کی وجہ سے آپ علیمی کی دیشیت سے احترام کرتے تھے، اسی طرف سے بیر سم تھی کہ اگر کوئی آ دی کسی قبیلے کی خاتون سے شادی کر لیتا تو اس کا آپ نے بیٹے کی حیثیت سے احترام کرتے تھے، اسی لیے پنجمبرا کرم علیمی نے ختلف قبائل کی جمایت حاصل کرنے اور ان کی توجہات کو اپنی طرف مبذول کرنے کے لیے ان کی خواتین سے شادی کرلی۔ جس کا ذیل میں مختصراً جا کرن و لیا جارہ ہے:

.....حضرت جويريه رضى الله تعالى عنها

قبیلہ بنی المصطلق کے ہزرگ (حارث) کی بیٹی سے پیغیبرا کرم علیقی نے شادی کر لی جب مسلمانوں نے اس شادی کے بارے میں سنا تو پیغیبرا کرم علیقی کے احترام میں اس قبیلے کے تمام اسیروں کوآزاد کر دیا۔ پیخبر قبیلہ بنی مصطلق تک پینجی اور مسلمانوں کی رحم دلی اور مروت کو دیکھ کے متاثر ہوکرسب نے اسلام قبول کرلیا۔ (۲۹)

.....حفرت ام حبيبه رضى الله تعالى عنها

حضرت ابوسفیان (جوفتح مکہ کے بعد مسلمان ہوئے) کی بیٹی کہ جس کے دماغ میں مسلمانوں سے سلح اوران کے ساتھ زندگی گذارنے کا تصور بھی نہیں تھاام حبیبہ کے شوہر نے حبشہ جا کرعیسائی مذہب اختیار کرلیا تھا اور وہیں پراس کی موت واقع ہوگئ تھی جس کی وجہ سے ام حبیبہ بے سر پرست ہوگئیں ان کا باپ مشرک اور دشمن اسلام تھا جب کہ وہ خود مسلمان تھیں ایسے میں اپنے باپ ابوسفیان کے ساتھ رہناان کے لیے مشکل بات تھی اس لیے وہ بہت پریشانی اور اضطراب کی حالت میں دن رات گزار رہی تھیں۔ پنجمبرا کرم علیق نے بان سے شادی کی تا کہ ان کی سر پرستی کی جاسکے اور بنوا میہ کی توجہات کو حاصل کیا جاسکے اور ان کا باپ اسلام کی دشمنی سے باز آجائے۔ (۳۰) جب پنجمبرا کرم علیق سے حضرت ام حبیبہ شادی کی خبر ابوسفیان کو کمی تو وہ بہت خوش ہوگیا اور اس پر فخر کیا اور بعد از ان شادی ابوسفیان کے ہاتھوں پنجمبرا کرم علیق اور مسلمانوں کو لاحق خطرات اوراذیوں سے نجات ملنے میں معاون ثابت ہوئی۔ (۳۰)

....حضرت صفيه رضى الله تعالى عنها

قبیلہ بنی النظیر کے سربراہ جی ابن اخطب کی بیٹی تھیں جنھوں نے اپنے شوہراور باپ کو کھودیا تھا اور وہ خود اسیر ہوگئ تھیں۔ پیٹمبرا کرم علیصے نے ان سے شادی کر کے ان کو قید سے نجات دلا دی اور مسلمانوں کو بیدرس دیا کہ کنیز وں کو آزاد کر کے ان سے شادی کریں۔اس شادی کے ذریعے سے پیٹمبرا کرم علیصے کو کچھساسی فوائد بھی حاصل ہوئے۔(۳۲)

.....حضرت عائشه، هفصه اورميمونه رضى الله تعالى عنهن

عرب کے مشہور قبیلوں کے سرکر دہ افراد کی بیٹیاں تھیں ۔ پیٹمبرا کرم علیقے نے حضرت ابو بکرصدیق اور حضرت عمر فاروق

کان کا ہے تعبیوں میں اثر رسوخ کو بخو بی سمجھ لیا تھا لبنداان قبیلوں کی جمایت حاصل کرنے اور اسلام کی اندرونی طاقت اور اتحاد کومزید مشتکم کرنے کے لیے ان متیوں عورتوں سے شادی کر لی اور فدکورہ ہدف کو حاصل کرنے میں کا میاب ہو گئے اگر اللہ عزوجل نے آپ کو متعدد شادیوں کی اجازت نددی ہوتی تو بہت سے مسلمان ان فوائد سے محروم رہتے جو آئییں حاصل ہوئے ۔ وشمنان اسلام کو سرکرنے میں سرعت کے ساتھ شائد کا میا بی نہ لمتی ۔ بہت سے شرعی مسائل کی بہتر طریقے سے وضاحت نہ ہو پاتی ۔ جن کی تفصیل ہوئے۔ بہت سے شرعی مسائل کی بہتر طریقے سے وضاحت نہ ہو پاتی ۔ جن کی تفصیل ہمیں احادیث کے مجموعوں میں ملتی ہے۔ یہاں پر ایک بات قابلِ غور ہے کہ رسولِ اقدس عیالت کے بیٹوں میں سے کوئی بھی بلوغت تک زندہ نہ رہا اور آپ کی بیٹیوں میں سے مصرف حضرت فاطمہ ٹھی آپ کی وفات کے بعد زندہ رہیں اور وہ بھی صرف جھاہ تک ۔ ایسی صورتحال میں بیامتِ مسلمہ کے لیے کسی بڑی آفت سے کم نہ ہوتا اگر از واج مطہرات نہ ہوتیں ، تو بہت ہی تعلیمات ہم سے وشیدہ رہ جاتیں ۔

مندرجہ بالاتمام تفیدلات اس بات کا ثبوت ہیں کہ آپ کی شادیاں جسمانی خواہشات کے سبب نہ تھیں بلکہ قطعی طور پر یہ مسلمانوں کے حق میں بہتر تھیں جبیبا کہ ان کے نتائج سے یہ بات واضح ہو جاتی ہے اور ان کے پیچھے نیک مقاصد شامل سے در حقیقت رسولِ اکرم عظیم ہی مثادیوں کے پیچھے قیامت تک کے لیے آنے والے انسانوں کے لیے ظیم حکمت شامل تھی۔ در حقیقت رسولِ اکرم عظیم ہی بہود پر اس کا گہرااثر رہااور بلاشبہ جہاں تک خاندانی نظام کا تعلق ہے، امت مسلمہ باقی تمام اقوام سے بہتر ہے۔ گزشتہ سطور میں ذکر کیے گئے اسباب کا انسانی جذبے اور اجتاعی فلاح سے تعلق کا ہونا کسی عقل مندانسان سے پوشیدہ نہیں خصوصا بے سر پرست عور توں کی سر پرتی، ان سے مالی تعاون اور پریشانی سے نجات دلاکر نفسیاتی سکون پہنچانے کو پیغیمر اگرم عظیم نے شادی کے ہدف کے طور پر انتخاب کیا کیونکہ آنخضرت علیلیہ کے نزد یک عورت بھی مرد کی مانند قابل احترام انسان اور برابر کے حقوق کی مالک ہے۔ لہٰذاعورت کو معاشرے میں پریشان حال نہیں چھوڑا جا سکتا ہے اور عورت کے بارے میں اچھے سلوک سے پیش آنے کی تاکیدکو آپ میں ایک بیٹر مارک بھی ہے:

''نمازاورتہاری ملکیت میں موجود عورتوں کے بارے میں ہوشیار ہیں ان پران کی طاقت سے زیادہ بوجھ نہ ڈالیس خدارا خداراتہ ہاری ہویاں تہارے زیر کفالت ہیں۔'' (۳۳)

بہرحال پنیمبرا کرم علیہ کی حیات مبار کہ کا سرسری جائزہ لینے سے اور سورہ احزاب کی آبت ۱۲۸ و ۲۹ کے مطالعے سے معلوم ہوتا ہے کہ پنیمبرا کرم علیہ کی متعدد شادیوں سے متعلق مستشر قین کی رائے حقیقت سے دوراور بے بنیاد ہے۔ پنیمبرا کرم علیہ جہاں خودتقوی کی اعلیٰ منزل پر فائز سے وہاں اپنی از واج کوبھی دنیا کی شش سے دورر ہنے کی تلقین کرتے تھے۔ چنانچے سورہ احزاب کی آبات ۱۲۸ اور ۱۲۹س پر گواہ ہیں۔ الہٰذا ایک ہوش منداورا نصاف پیند محقق کے لیے اس کے علاوہ کوئی گنجائش نہیں رہتی کہ یہ بات سلیم کرے کہ پنیمبرا کرم علیہ نے اگر متعدد شادیاں کی ہیں تو وہ سیاسی ، اجتماعی اور انسانی عوامل اور اسباب کو مدنظر رکھتے ہوئے کی ہیں جن کوگرزشتہ معروضات میں ذکر کیا گیا ہے۔

پینمبرا کرم خالیہ کی از واجی زندگی پر کیے گئے چنداعتر اضات کاعلمی محاسبہ

كتابيات:

1-Joanna Turnbull,Oxford Advanced Learners Dictionary,(2011)Oxford University Press',Orient

2-ibid,Orientalist

8-WilliamMontgomeryWatt,MuhammadatMadina(1994) UniversityPress ,Edinburgh p120

9-Encyclopedia Britannica, 1984 ", Muhammad" Vol 12p609

12-John Davenport, An Apology for Mohammed and the Koran (1879) longacre, London, p40

13-ibid,p41

14-John Bagot Glubb, The Life and Times of Muhammad(1971)pub. Steinand Day, New York, p. 237 15-ibidp239

16-An Apology for Muhammad and the Koranp.26

17-Stanley lane poole, Studies in a Mosque (1883) pub.W.H. Allen & Co. London, p. 77

18-Studies in a Mosque, p.79

19-William Muir, The Life of Mahomet (1861) Smith, Elder and Co. London, vol. 4p. 59

20-The Life of Mahomet p.183

21-Philip k Hitti, History of the Arabs (1989) Macmillan education LTD, Hampshire London, p. 158